

സംസ്ഥാനതല കോഓർഡിനേഷൻ കമ്മിറ്റി
15.02.2017 രാവിലെ 11 മണിക്ക്
സ്ഥലം - ബഹു. തദ്ദേശസ്വയംഭരണ വകുപ്പ് മന്ത്രിയുടെ ചേംബർ
അജണ്ട

1. പ്രത്യേക വിഷയങ്ങൾ

1 കടക്കരപ്പള്ളി ഗ്രാമപഞ്ചായത്ത് പ്രസിഡന്റിന്റെ 18.10.2016 ലെ എ2-389/16-ാം നമ്പർ കത്തും 30.09.16 ലെ 7 (1), 7(2)-നമ്പർ ഭരണസമിതി തീരുമാനങ്ങളും

ജില്ലാ ആസൂത്രണസമിതി അംഗീകരിക്കാത്ത താഴെപ്പറയുന്ന പ്രോജക്ടുകൾക്ക് അംഗീകാരം ആവശ്യപ്പെട്ടിരിക്കുന്നു.

I കേടുവന്ന തെങ്ങ് വെട്ടിമാറ്റി പുതിയ തൈകൾ വയ്ക്കുകയും ചെല്ലി ആക്രമണത്തെ പ്രതിരോധിക്കാൻ തെങ്ങിന്റെ കൂമ്പിൽ മരുന്നു പ്രയോഗിക്കലും (പ്രോജ.നം. 62/17- അടങ്കൽ 4.00 ലക്ഷം രൂപ .ഇതിൽ 50% ഗുണഭോക്തൃ വിഹിതം)

II എലി നശീകരണത്തിന് രാസ കീടനാശിനി ഉപയോഗിക്കുന്നതിനു പകരം റെയ്ഡ്കോയിൽ നിന്ന് റാറ്റ് ട്രാപ്പ് (അടിച്ചിൽ) വാങ്ങി കർഷകർക്കു നൽകുന്ന പ്രോജക്ട് (നം. 63/17- അടങ്കൽ 7.50 ലക്ഷം രൂപ. 50% ഗുണഭോക്തൃവിഹിതം)

2 കോട്ടക്കൽ മുനിസിപ്പൽ ചെയർമാന്റെ 11.01.2017 ലെ കത്ത്.

നഗരസഭയിലെ കമ്മ്യൂണിറ്റി ഹെൽത്ത് സെന്ററിൽ ഫിസിയോതെറാപ്പി യൂണിറ്റ് സ്ഥാപിക്കുന്നതിന് ഉപകരണങ്ങൾ വാങ്ങാൻ 4.50 ലക്ഷം രൂപയുടെ പ്രോജക്ടിന് അംഗീകാരം ലഭിച്ചിട്ടുണ്ട്. സി.എച്ച്.സി യിലേയ്ക്ക് താല്ക്കാലികാടിസ്ഥാനത്തിൽ ഫിസിയോ തെറാപ്പിസ്റ്റിനെ നിയമിക്കാനും തനതുഫണ്ടിൽ നിന്നു വേതനം നൽകാനും ആവശ്യപ്പെട്ടിരിക്കുന്നു.

3 ബഹു. തളിപ്പറമ്പ് എം.എൽ.എയുടെ 08.02.2017 ലെ കത്ത്

സ്വയം തൊഴിൽ സംരംഭകർക്ക് തദ്ദേശ ഭരണ സ്ഥാപനങ്ങളുടെ പദ്ധതി വിഹിതത്തിൽ നിന്നും സബ്സിഡിയും മറ്റും കൊടുക്കുന്നതിനു പകരം താഴെപ്പറയുന്ന രീതിയിൽ സഹായം നൽകുന്നത് പരിഗണിക്കണമെന്ന് ആവശ്യപ്പെട്ടിരിക്കുന്നു. തളിപ്പറമ്പ് നിയോജകമണ്ഡലത്തിലെ 7 ഗ്രാമപഞ്ചായത്തുകളിലും മുനിസിപ്പാലിറ്റികളിലും ആരംഭിച്ചിരിക്കുന്ന “സമൃദ്ധ 2017 - സുസ്ഥിര തൊഴിൽ വരുമാനദായക പദ്ധതി”യുടെ ഭാഗമായാണ് ധനസഹായം ആവശ്യപ്പെട്ടിരിക്കുന്നത്.

- I തൊഴിൽ സംരംഭകർക്ക് റിവോൾവിംഗ് ഫണ്ട് നൽകാൻ അനുമതി
- II സംരംഭക പ്രോത്സാഹന ധനസഹായമെന്ന നിലയിൽ അവരുടെ മൂലധനവായ്പയുടെ പലിശയിൽ അധികരിക്കാത്ത തുക വായ്പ നൽകിയ സ്ഥാപനത്തിലേക്ക് നൽകുക. (മറ്റു ധനസഹായം ലഭിച്ചിട്ടില്ലെങ്കിൽ മാത്രം)

4 കൂടരത്തി ഗ്രാമപഞ്ചായത്ത് പ്രസിഡന്റിന്റെ 27.12.2016 ലെ എ1-111/16-ാം നമ്പർ കത്ത്.

നോൺ റോഡ് മെയിന്റനൻസ് ഗ്രാന്റായി 34.17 ലക്ഷം രൂപ ലഭിച്ചിട്ടുണ്ട്. കൈമാറിക്കിട്ടിയ സ്ഥാപനങ്ങളുടെ അറ്റകുറ്റപ്പണികൾക്ക് ഇത്രയും തുക ആവശ്യമില്ലാത്തതിനാൽ 7.55 ലക്ഷം രൂപ ഉപയോഗിച്ച് താഴെപ്പറയുന്ന പ്രവർത്തികൾ നടപ്പാക്കാൻ അനുമതി ആവശ്യപ്പെട്ടിരിക്കുന്നു.

നമ്പർ	പ്രോ.നം	പ്രോജക്ടിന്റെ പേര്	തുക (MGMR) രൂപ
1	136/17	വാത്തോലികോളനി കുടിവെള്ള ടാങ്ക്	1,50,000/-
2	137/17	താന്നിക്കുന്ന് കുടിവെള്ളപദ്ധതി	1,35,000/-
3	138/17	താഴെകൂടരത്തി ലക്ഷംവീട് കുടിവെള്ളം	3,00,000/-
4	141/17	കരിങ്കുറ്റിപൊതുക്കളം നവീകരണം	50,000/-
5	147/17	താഴെ കൂടരത്തി സാംസ്കാരിക നിലയം	50,000/-
6	148/17	മേലെ വഴിക്കടവ് ബസ്സ്റ്റോപ്പ്	50,000/-
7	149/17	കാരാട്ടുപാറ ബസ് കാത്ത് നിൽപ്പ് കേന്ദ്രം	20,000/-

- I) കൈമാറ്റം ചെയ്യപ്പെട്ട സ്ഥാപനങ്ങളുടെ അറ്റകുറ്റപ്പണി ഈ വർഷം ആവശ്യമില്ല എന്ന സെക്രട്ടറിയുടെ സാക്ഷ്യപത്രം
- II) കുടിവെള്ള പ്രോജക്റ്റുകൾ മാർച്ച് 31-നകം പൂർത്തിയാക്കണം.
- III) മുകളിൽ പറഞ്ഞതുകയ്ക്ക് തുല്യമായ തുക (6.35 ലക്ഷം രൂപ) അടുത്ത വർഷം പൊതുവിഭാഗം ഫണ്ടിൽ നിന്ന് നോൺറോഡ് മെയിന്റനൻസ് ഫണ്ടായി വകമാറ്റണം.

5. കേരള സ്റ്റേറ്റ് ബുക്ക് മാർക്ക് സാംസ്കാരിക കാര്യവകുപ്പ് സെക്രട്ടറിയുടെ 30.12.2016 ലെ എ/132/കെ.ബി.എം.എസ് നമ്പർ കത്ത്,

സ്വയം നിർമ്മിതമല്ലാത്ത സാധനങ്ങൾ സർക്കാർ സ്ഥാപനങ്ങളിൽ നിന്ന് ടെണ്ടർ/ ക്വട്ടേഷൻ വാങ്ങാൻ പാടില്ല എന്ന സർക്കാർ നിർദ്ദേശത്തെ തുടർന്ന് ബുക്ക് മാർക്കിൽ നിന്നും പുസ്തകങ്ങളും മറ്റും വാങ്ങുന്നതിന് ഉദ്യോഗസ്ഥന്മാർ മടി കാണിക്കുന്നു എന്ന് അറിയിച്ചിരിക്കുന്നു. പ്രീ സ്കൂൾ കിറ്റുകളുടെ വിതരണ ചുമതല ബുക്ക് മാർക്കിൽ നിക്ഷിപ്തമായിരിക്കുന്നത് നിലനിർത്തണമെന്ന് ആവശ്യപ്പെട്ടിരിക്കുന്നു.

6 മീനടം ഗ്രാമപഞ്ചായത്ത് പ്രസിഡന്റിന്റെ 26.11.2016 ലെ എ3-50/16-ാം നമ്പർ കത്തും 18.11.2016 ലെ 2-ാം നമ്പർ തീരുമാനവും

ജലനിധി പദ്ധതിയുടെ ഭാഗമായി പഞ്ചായത്തിൽ 13-ാം വാർഡിൽ കുടിവെള്ള പദ്ധതി നടപ്പാക്കി. കുടിവെള്ള പദ്ധതി നടപ്പാക്കിയപ്പോൾ ജലസ്രോതസായ കുളത്തിനു ചുറ്റുമുള്ള 9 കുടുംബങ്ങളിലെ കിണറ്റിലെ വെള്ളം വറ്റിപ്പോയി. മുമ്പ് ജലക്ഷാമമില്ലായിരുന്നതിനാൽ ഈ കുടുംബങ്ങൾ ജലനിധി പൈപ്പുകണക്ഷന് അപേക്ഷിച്ചിരുന്നില്ല. ജലനിധി പദ്ധതി പൂർത്തിയായതാണ്. ജലനിധി സമിതിയുടെ കുടിവെള്ള ടാങ്കിൽ നിന്നും ഈ കുടുംബങ്ങൾക്ക് പൈപ്പ് ലൈൻ നീട്ടി കുടിവെള്ളമെത്തിക്കാൻ 2.00 ലക്ഷം രൂപ ചെലവഴിക്കാൻ അനുമതി ആവശ്യപ്പെട്ടിരിക്കുന്നു.

7 ഈരാറ്റുപേട്ട ബ്ലോക്ക് പഞ്ചായത്ത് പ്രസിഡന്റിന്റെ 13.12.16 ലെ കത്തും 17.10.16 ലെ 6-ാം നമ്പർ ഭരണസമിതി തീരുമാനവും.

പട്ടികജാതി, പട്ടികവർഗ്ഗ വിദ്യാർത്ഥികൾക്ക് പഠനമുറി പണിതുനൽകുന്നതിനുള്ള രണ്ടു പ്രോജക്ടുകൾ (നം. 7/2017, 8/2017) ബ്ലോക്ക് പഞ്ചായത്തിന്റെ ചുമതല അല്ലാത്തതിനാൽ ഡി.പി.സി അംഗീകരിച്ചില്ല. പ്രത്യേക അനുമതി ആവശ്യപ്പെട്ടിരിക്കുന്നു.

8 മലപ്പുറം ജില്ലാ പ്ലാനിംഗ് ഓഫീസറുടെ 25.01.17 ലെ 1000/16-17/ഡി.പി.സി/ഡി.പി.ഒ/എം.പി.എം. നമ്പർ കത്തും തിരൂരങ്ങാടി ബ്ലോക്ക് പഞ്ചായത്തിന്റെ 17.01.17 ലെ II (4)-ാം നമ്പർ ഭരണസമിതി തീരുമാനവും.

2016-17 വാർഷിക പദ്ധതിയിൽ പട്ടികജാതി വിഭാഗത്തിലെ വിദ്യാർത്ഥികൾക്ക് പഠനമുറി (41.00 ലക്ഷം രൂപ) എന്ന പ്രോജക്ട് ഡി.പി.സി. അംഗീകരിച്ചതാണ്. വ്യക്തിഗത ആനുകൂല്യമായതിനാൽ ബ്ലോക്ക് പഞ്ചായത്തിന് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

9 മലപ്പുറം ജില്ലാ പ്ലാനിംഗ് ഓഫീസറുടെ 25.01.2017 ലെ 1000/16-17/ഡി.പി.സി/ഡി.പി.ഒ/ എം.പി.എം. നമ്പർ കത്ത്.

നിലമ്പൂർ ജില്ലാ ബ്ലോക്ക് പഞ്ചായത്തിന്റെ വാർഷിക പദ്ധതിയിലെ പട്ടികജാതി വിഭാഗവിദ്യാർത്ഥികൾക്ക് പഠനമുറി നിർമ്മിച്ചു നൽകുന്ന പ്രോജക്ട് നടപ്പാക്കുന്നതു സംബന്ധിച്ച് സ്പഷീകരണം ആവശ്യപ്പെട്ടിരിക്കുന്നു.

10 ചിറ്റുമല ബ്ലോക്ക് പഞ്ചായത്ത് പ്രസിഡന്റിന്റെ 16.01.2017 ലെ കത്ത്.
ബാങ്ക് ലിങ്ക്ഡ് ലോൺ ഇല്ലാതെ ക്ഷീരസംഘങ്ങൾക്ക് റിവോൾവിംഗ് ഫണ്ട് നൽകാൻ അനുമതി ആവശ്യപ്പെട്ടിരിക്കുന്നു. അടങ്കൽ 26.00 ലക്ഷം രൂപ

11 വൊർക്കാടി ഗ്രാമപഞ്ചായത്ത് പ്രസിഡന്റിന്റെ 16.01.17 ലെ എ2-6000/2016-ാം നമ്പർ കത്ത്.

താഴെ പറയുന്ന മൂന്ന് സ്റ്റീൽഓവർ പ്രോജക്ടുകൾ പിശകുമൂലം ഭേദഗതി ആവശ്യമുള്ളവ എന്നു രേഖപ്പെടുത്തുകയും അതിലെ ഫണ്ടുപയോഗിച്ച് മറ്റ് പ്രോജക്ടുകൾക്ക് വകയിരുത്തുകയും ചെയ്തു. അതിനാൽ വാലിഡേഷൻപോയി. ഇത് ക്രമപ്പെടുത്തണമെന്ന് ആവശ്യപ്പെട്ടിരിക്കുന്നു.

- പ്രോജ. നം. 97/17 - മീഡിയാശ്രീ
- പ്രോജ. നം. 106/17 - അങ്കണവാടി വയറിംഗ്
- പ്രോജ. നം. 101/17 - പഞ്ചായത്തിനു മൈക്ക് സെറ്റും എൽ.സി.ഡി. പ്രോജക്ടും

12 ബഹു. തിരുരങ്ങാടി എം.എൽ.എയുടെ 25.01.2017 ലെ കത്തും എടരിക്കോട് ഗ്രാമപഞ്ചായത്ത് പ്രസിഡന്റിന്റെ 03.01.2017 - ലെ കത്ത്.

എം.എൽ.എ എസ്.ഡി.എഫ് ഫണ്ടുപയോഗിച്ച് നിർമ്മിച്ച സാംസ്കാരിക നിലയത്തിനു ഫർണിച്ചർ എന്ന പ്രോജക്ടിന് (നോൺ റോഡ് മെയിന്റനൻസ് ഗ്രാന്റ്) അംഗീകാരം ലഭിച്ചിരുന്നു. പ്രോജക്ട് നിർവ്വഹണത്തിൽ ഇതിൽ താഴെ പറയുന്ന പിശകുകൾ വന്നു. ഇതിന് സാധൂകരണം ആവശ്യപ്പെട്ടിരിക്കുന്നു.

- I സാംസ്കാരിക നിലയത്തിനു ഫർണിച്ചർ വാങ്ങാതെ പഞ്ചായത്തോ ഫീസിൽ ക്യാബിനുകൾ ഫ്രണ്ട് ഓഫീസ് കൗണ്ടർ എന്നിവ സ്ഥാപിച്ചു.
- II ഓഫീസിലേക്കും ഫർണിച്ചർ വാങ്ങി. പ്രോജക്ടിൽ സിഡ്കോയിൽ നിന്ന് എന്നാണ് പറഞ്ഞിരുന്നത്. പകരം കേരള സ്റ്റേറ്റ് ഇൻഡസ്ട്രിയൽ എന്റർപ്രൈസസിൽ നിന്നു വാങ്ങി.
- III സാംസ്കാരിക നിലയത്തിനു ഫർണിച്ചർ വാങ്ങാതെ പഞ്ചായത്തു ഓഫീസിനു വാങ്ങി.
- IV മെയിന്റനൻസ് ഗ്രാന്റ് സാംസ്കാരിക നിലയത്തിന് ഉപയോഗിക്കാൻ സർക്കാർ അനുമതി നൽകിയിരുന്നു. എന്നാൽ പഞ്ചായത്ത് ഓഫീസിനുവേണ്ടി ഉപയോഗിക്കാൻ അനുമതി വാങ്ങിയില്ല.

13 മംഗലം ഗ്രാമഞ്ചായത്തു പ്രസിഡന്റിന്റെ 24.11.17 ലെ എ2-2609/16-ാം നമ്പർ കത്ത്.

മിക്ക കർഷകർക്കും ബാങ്ക് അക്കൗണ്ട് സഹകരണ ബാങ്കുകളിലാണ്. കാർഷിക പ്രോജക്ടുകളുടെ സബ്സിഡി ഗുണഭോക്താക്കൾക്കു നൽകേണ്ട തുക കൃഷി ഓഫീസറുടെ സ്പെഷ്യൽ റ്റി.എസ്.ബി അക്കൗണ്ടിലിട്ടു നൽകുന്നതിനോ പി.ഒ.സി സമ്പ്രദായത്തിൽ നൽകുന്നതിനോ അനുമതി ആവശ്യപ്പെട്ടിരിക്കുന്നു.

14 പെരിനാട് ഗ്രാമപഞ്ചായത്ത് പ്രസിഡന്റിന്റെ 24.01.17 ലെ കത്തും 23.01.17 ലെ IV(2)-ാം നമ്പർ ഭരണ സമിതി തീരുമാനവും

വെള്ളിമൺ സാമൂഹ്യ ജലസേചന പദ്ധതിയുടെ കഴൽ കിണറും ജലസംഭരണിയും പമ്പ് സൈറ്റും ഉപയോഗ ശൂന്യമായിരിക്കുകയാണ്. ഇത് ഉപയോഗയോഗ്യമാക്കി പ്രദേശത്തെ കുടിവെള്ളക്ഷാമം പരിഹരിക്കാൻ പദ്ധതി തയ്യാറാക്കാൻ അനുമതി ആവശ്യപ്പെട്ടിരിക്കുന്നു. ഇപ്പോൾ പദ്ധതി നിലനിൽക്കുന്ന സ്ഥലം സ്വകാര്യ വ്യക്തിയുടെ ഭൂമിയിലാണ് ഇത് 10 വർഷത്തേക്ക് പാട്ടക്കരാർ വ്യവസ്ഥയിൽ നൽകാമെന്ന് ഉടമ അറിയിച്ചിട്ടുണ്ട്.

15 പെരിനാട് ഗ്രാമപഞ്ചായത്തു പ്രസിഡന്റിന്റെ 24.01.2017- ലെ കത്തും 23.01.2017 ലെ IV (1)-ാം നമ്പർ തീരുമാനവും.

വെള്ളിമൺ ഭാഗത്ത് വേനൽകാലത്ത് ജലക്ഷാമം രൂക്ഷമായതിനാൽ വാഹനം വാടകയ്ക്കടുത്ത് കുടിവെള്ളമെത്തിക്കാൻ അനുമതി ആവശ്യപ്പെട്ടിരിക്കുന്നു.

16 പെരിനാട് ഗ്രാമപഞ്ചായത്ത് പ്രസിഡന്റിന്റെ 24.01.2017- ലെ കത്തും 13.01.2017 - ലെ V (5)-ാം നമ്പർ തീരുമാനവും

പാടശേഖരസമിതിക്കു നൽകിയ കാർഷിക ഉപകരണങ്ങൾ, ട്രാക്ടർ മെയിന്റനൻസ് എന്ന പ്രോജക്ടിന്റെ (നം. 133/17) നിർവ്വഹണ ഉദ്യോഗസ്ഥൻ പഞ്ചായത്തു സെക്രട്ടറിയാണ്. എന്നാൽ ഉപകരണങ്ങൾ പാടശേഖര സമിതിയുടെ ഉടമസ്ഥതയിൽ ആയതിനാൽ സെക്രട്ടറി ഈ പ്രോജക്ട് നിർവ്വഹണം നടത്തുന്നതിനു സാങ്കേതിക തടസ്സമുണ്ടെന്ന് അറിയിച്ചിരിക്കുന്നു. പാടശേഖരസമിതിക്ക് അറ്റകുറ്റപ്പണി നടത്താൻ ഫണ്ടില്ല എന്നതിനാൽ അറ്റകുറ്റപ്പണി സെക്രട്ടറി മുഖേന നടത്താൻ അനുമതി ആവശ്യപ്പെട്ടിരിക്കുന്നു.

17 ചിറ്റമലഞ്ചോക്ക് പഞ്ചായത്ത് പ്രസിഡന്റിന്റെ 16.01.17 ലെ കത്ത്

വാർഷിക പദ്ധതിയിലെ “കൈതാക്കോടി പാലക്കടവ് കോളനി റോഡ് മെറ്റലിംഗും സംരക്ഷണ ഭിത്തി നിർമ്മാണം” (നം.9/17) എന്ന സ്റ്റിൽ ഓവർ പ്രോജക്ട് പൂർത്തീകരിച്ച് തുകയും നൽകി. ടെണ്ടർ സേവിംഗ് എടുക്കാമെന്നു കരുതി പ്രോജക്ട് ഭേദഗതി ചെയ്തപ്പോൾ LB Rejected (സെക്രട്ടറി റിജക്ട് ചെയ്യുന്ന രീതി) എന്ന് എൻറി ആയി. അതിനാൽ വാർഷിക പദ്ധതി ലിസ്റ്റിൽ ഈ പ്രോജക്ടുകളും അതിന്റെ ചെലവും കാണില്ല. ഇതു പരിഹരിക്കാൻ ആവശ്യപ്പെട്ടിരിക്കുന്നു.

18 ചിറയിൻകീഴ് ഗ്രാമപഞ്ചായത്ത് പ്രസിഡന്റിന്റെ 10.02.2017 ലെ കത്ത്.

മിത്രം ഭവന പദ്ധതിക്കായി 2.80 കോടി രൂപ സഹകരണ ബാങ്കിൽ നിന്ന സർക്കാർ അനുമതിയോടെ വായ്പ എടുത്തിരുന്നു. ഇതിന്റെ മുതൽ തുക വികസനഫണ്ടിൽ നിന്നും പലിശ തനതുഫണ്ടിൽ നിന്നുമാണ് അടയ്ക്കേണ്ടിയിരുന്നത് (10 വർഷം കൊണ്ട്). 2016-17 വർഷം അധികമായി ലഭിച്ച തുക ഉപയോഗിച്ച് ഒരു അധിക ഗവൗകൂടി അടയ്ക്കാൻ അനുമതി ആവശ്യപ്പെട്ടിരിക്കുന്നു.

19 കണ്ണൂർ ജില്ലാ പ്ലാനിംഗ് ഓഫീസറുടെ 11.01.17 ലെ 800/2016-17/ഡി.പി.സി./ഡി.പി.ഒ/ കണ്ണൂർ നമ്പറായ കത്തും ശ്രീകണ്ഠപുരംനഗരസഭാ ചെയർമാന്റെ 10.01.17 ലെ എ3-8638/16-ാം നമ്പർ കത്തും.

പുതിയതായി രൂപീകരിച്ച ശ്രീകണ്ഠപുരം നഗരസഭയുടെ 15 സ്പിൽ ഓവർ പ്രോജക്ടുകളുടെ നിർവ്വഹണ ഉദ്യോഗസ്ഥൻ മുനിസിപ്പൽ സെക്രട്ടറിയായിരുന്നു. പുതിയതായി ഹെൽത്ത് ഇൻസ്പെക്ടർ നിയമിതനായപ്പോൾ ഈ സ്പിൽ ഓവർ പ്രോജക്ടുകളുടെ നിർവ്വഹണ ഉദ്യോഗസ്ഥനായി ഹെൽത്ത് ഇൻസ്പെക്ടറെ നിയമിച്ചു. ഈ മാറ്റം സ്പിൽ പ്രോജക്ടിൽ ചേർത്തപ്പോൾ “ഭേദഗതി സ്പിൽ ഓവർ പ്രോജക്ടുകൾ” ആയി. ഇത് നിർവ്വഹണ ഉദ്യോഗസ്ഥനെ മാത്രം മറ്റിക്കൊണ്ട് ഭേദഗതിയില്ലാത്ത ഗണത്തിൽപ്പെടുത്തി നിലനിർത്താൻ ആവശ്യപ്പെട്ടിരിക്കുന്നു.

20 അംഗനവാടി വർക്കേഴ്സ് & ഹെൽപ്പേഴ്സ് അസോസിയേഷൻ സംസ്ഥാന കമ്മിറ്റി പ്രസിഡന്റിന്റെ 23.01.2017 ലെ കത്ത്

അങ്കണവാടി വർക്കേഴ്സിന് വർദ്ധിപ്പിച്ച ഓണറേറിയത്തിന്റെ പഞ്ചായത്തു വിഹിതം (50%) ചില ഗ്രാമപഞ്ചായത്തുകൾ നൽകിയിട്ടില്ല. 01.04.2016 മുതലുള്ള കുടിശിഖ സഹിതം ഈ തുക നൽകണമെന്നാവശ്യപ്പെട്ടിരിക്കുന്നു.

21 പൈവളിക ഗ്രാമപഞ്ചായത്തു പ്രസിഡന്റിന്റെ 10.02.2017- ലെ 77/2017-ാം നമ്പർ കത്ത്.

പഞ്ചായത്തിലെ 5-ാം വാർഡിലെ കൊറഗ പട്ടിക വർഗ്ഗ സങ്കേതത്തിൽ കുടിവെള്ളക്ഷാമമുണ്ട്. ജലനിധി പ്രോജക്ട് നടപ്പാക്കിയ പഞ്ചായത്താണ്. ജലനിധി പ്രോജക്ടുമായി 3 കിലോമീറ്റർ അകലെയായിനാൽ ഇവിടെ ജലനിധി പദ്ധതി പ്രായോഗികമല്ല എന്ന് അറിയിച്ചിട്ടുണ്ട്. നിലവിലെ കഴൽ കിണറിനോടു ചേർന്ന് മോട്ടോർ, പൈപ്പ് ലൈൻ, ടാങ്ക് ഇവയ്ക്കായി റ്റി.എസ്.പി. വിഹിതമായി 3.00 ലക്ഷം രൂപ വകയിരുത്തിയ പ്രോജക്ടിന് (നം. 150/17) അനുമതി ആവശ്യപ്പെട്ടിട്ടുണ്ട്.

22 കണ്ടഴ പഞ്ചായത്ത പ്രസിഡന്റിന്റെ 09.02.2017 ലെ കത്ത്.

ഗ്രാമപഞ്ചായത്തിലെ പ്രധാന 3 ജംഗ്ഷനുകളായ പത്തനാട്, മുണ്ടത്താനം, പഴുക്കാകുളം എന്നീ സ്ഥലങ്ങളിൽ പൊതു ജനങ്ങൾക്കായി സൗജന്യ വൈഫൈ സേവനത്തിനായി വൈഫൈ ഹോട്ട് സ്പോട്ടുകൾ സ്ഥാപിക്കാൻ (BSNL മുഖേന) 6.00 ലക്ഷം രൂപ വകയിരുത്തിയിട്ടുണ്ട്. (നം. 6/2017) BSNL- ൽ പണമടച്ച് പദ്ധതി നടപ്പാക്കാൻ അനുമതി ആവശ്യപ്പെട്ടിരിക്കുന്നു.

23 ചാലക്കുടി നഗരസഭയിൽ ചേരി പ്രദേശത്തെ നാല് കുടുംബങ്ങൾക്ക് വീടു വച്ചു നൽകുന്നതിന്മേൽ 28.12.2016-ലെ കോഓർഡിനേഷൻ കമ്മിറ്റി തീരുമാന പ്രകാരം -നഗരകാര്യ ഡയറക്ടർ 11.01.2017-ലെ DC4-535/2015-ാം നമ്പരായി സമർപ്പിച്ച റിപ്പോർട്ട്.

2008-09-ൽ യൂണിറ്റൊന്നിന് 3.00 ലക്ഷം രൂപ കണക്കാക്കി കോസ്റ്റ് ഫോർഡിന്റെ എസ്റ്റിമേറ്റ് പ്രകാരം ചേരി പ്രദേശത്തെ നാല് കുടുംബങ്ങൾക്കുള്ള വീടു നൽകുന്ന പദ്ധതി (ഭവന സമുച്ചയം) വഴി തടസ്സം മൂലം നിർമ്മാണം തടഞ്ഞതിനാൽ 2012-13 -ൽ യൂണിറ്റ് ചെലവ് 4.65 ലക്ഷം രൂപയായി പുതിയ എസ്റ്റിമേറ്റ് തയ്യാറാക്കി നിർമ്മാണം തുടങ്ങിയിട്ടുണ്ട്. രണ്ടാം നിലയുടെ ലിൻറൽ വരെയായി . വീടൊന്നിന് 3.25 ലക്ഷമേ ആകാവൂ എന്ന ലോക്കൽ ഫണ്ട് ഓഡിറ്റ് റിപ്പോർട്ടിന്റെ അടിസ്ഥാനത്തിൽ നിർമ്മാണം നിർത്തി വച്ചിരിക്കുന്നു. ആകെ 10.59 ലക്ഷം രൂപ കോസ്റ്റ് ഫോർഡിന് നൽകി. 2012-13-ല് 4.65 ലക്ഷം രൂപ യൂണിറ്റ് ചെലവിൽ തയ്യാറാക്കിയ പ്രോജക്ട് ഇപ്പോൾ പൂർത്തിയാക്കാൻ വീണ്ടും എസ്റ്റിമേറ്റ് പുതുക്കണമെന്ന് ആവശ്യപ്പെട്ടിരിക്കുന്നു. പുതുക്കിയ എസ്റ്റിമേറ്റ് തുക അറിയിച്ചിട്ടില്ല.

24 തിരുവനന്തപുരം ജില്ലാ പഞ്ചായത്ത് പ്രസിഡന്റിന്റെ 26.09.2016-ലെ കത്തും 09.03.2016-ലെ 3(5) -ാം നമ്പർ തീരുമാനവും (LSGD - DB1/262/2016-LSGD)

വെഞ്ഞാറമൂട്, കൊറ്റാമം എന്നിവിടങ്ങളിൽ പ്രവർത്തിക്കുന്ന കെയർ ഹോമുകൾക്ക് (മാനസിക രോഗ വിമുക്തി നേടിയവരെ പുനരധി വസിപ്പിക്കാനും ഭിന്നശേഷിയുള്ളവർക്കും) വികസനഫണ്ടിൽ നിന്നും ദൈനംദിന പ്രവർത്തനത്തിന് ചെലവഴിക്കാൻ (വൃദ്ധ - ഭിന്നശേഷിയുള്ളവർക്ക് മാറ്റി വച്ച തുകയിൽ നിന്ന്) അനുമതി ആവശ്യപ്പെട്ടിരിക്കുന്നു. സാമൂഹ്യനീതി വകുപ്പിന്റെ 30.03.2016-ലെ സർക്കാർ ഉത്തരവ് പ്രകാരം 10.00 ലക്ഷം രൂപവെഞ്ഞാറമൂട് കെയർ ഹോമിന് നടപ്പു സാമ്പത്തിക വർഷത്തേക്ക് നൽകാൻ അനുമതി നൽകിയിരുന്നു. ഈ സ്ഥാപനത്തിന് ഭാവിയിൽ സഹായം നൽകുന്നതിന്റെ സാധ്യത പരിശോധിക്കാനും ഉത്തരവിൽ ആവശ്യപ്പെട്ടിരുന്നു.

25 മാരാരിക്കുളം വടക്ക് ഗ്രാമപഞ്ചായത്തു പ്രസിഡന്റിന്റെ 24.12.2016-ലെ കത്ത്
 മത്സ്യ മേഖലയിൽ വീട് പുനരുദ്ധാരണം എന്ന പദ്ധതി മാർഗരേഖയിൽ ഇല്ല
 എന്ന് ചൂണ്ടിക്കാട്ടിക്കൊണ്ട് പൂർത്തിയാക്കിയ, വീട് പുനരുദ്ധാരണ
 പ്രോജക്ടിന്മേൽ ലോക്കൽ ഫണ്ട് ആഡിറ്റ് കുറിച്ചെഴുതിയിരിക്കുന്നു. 2015-16-ൽ
 ജനറൽ ഫണ്ടിൽ നിന്നും 7.00 ലക്ഷം രൂപ ഇതിനായി ചെലവഴിച്ചതിന്
 സാധൂകരണം ആവശ്യപ്പെട്ടിരിക്കുന്നു.

26 തിരുവനന്തപുരം ജില്ലാ പഞ്ചായത്ത് സെക്രട്ടറിയുടെ 16.01.2017-ലെ P6/3028/16/TDP
 നമ്പർ കത്ത്

വാർഷിക പദ്ധതിയിൽ ഇന്ററാക്ടിവ് മൾട്ടി മീഡിയ, വെബ് ടെക്നോളജി ,
 ഡിപ്ലോമ ഇൻ ഫാഷൻ ടെക്നോളജി എന്നീ പ്രോജക്റ്റുകൾക്ക് ഡി.പി.സി.
 അംഗീകാരം ലഭിച്ചിട്ടുണ്ട്. പരിശീലന പരിപാടി ആയതിനാൽ നടപ്പാക്കിയാൽ
 ബാധ്യത വരുമെന്ന് നിർവഹണ ഉദ്യോഗസ്ഥൻ അറിയിച്ചിട്ടുണ്ട്. ഇത്
 പരിശീലനമല്ല, കോഴ്സാണ് എന്നും അതിനാൽ നിർവഹണത്തിന് അനുമതി
 നൽകണമെന്നും 'കോഴ്സ് ' എന്ന് എൻട്രി ചെയ്യാൻ സോഫ്റ്റ് വെയറിൽ
 സൗകര്യം ഒരുക്കണമെന്നും ആവശ്യപ്പെട്ടിരിക്കുന്നു.

27 ശ്രീകൃഷ്ണപുരം ബ്ലോക്ക് പഞ്ചായത്ത് പ്രസിഡന്റിന്റെ 10.01.2017-ലെ കത്തും
 10.01.2017-ലെ 1-ാം നമ്പർ തീരുമാനവും

ഐ.എ.വൈ. പദ്ധതിക്കുവേണ്ടിയുള്ള അക്കൗണ്ടിൽ 1,49,89,797/- രൂപ
 മിച്ചമുണ്ട്. (പലിശയും വീഴ്ച വരുത്തിയ ഗുണഭോക്താക്കളിൽ നിന്നും തിരികെ
 പിടിച്ചെടുക്കും) സർക്കാർ തീരുമാനപ്രകാരം അധികമായി 1.00 ലക്ഷം രൂപ കൂടി
 കൊടുക്കാനായി 278 ഐ.എ.വൈ ഗുണഭോക്താക്കളുണ്ട്. ഇവർക്ക് ബ്ലോക്ക്
 വിഹിതമായി (40%) 1,11,20,000/- രൂപയാണ് നൽകേണ്ടത്. ഈ തുക
 നൽകാനായി അനുമതി ആവശ്യപ്പെട്ടിരിക്കുന്നു. കൂടാതെ 2016-17 വാർഷിക
 പദ്ധതിയിൽ പൊതു വിഭാഗത്തിലെ 44 ഗുണഭോക്താക്കളെയും പട്ടികജാതി
 വിഭാഗത്തിലെ 184 ഗുണഭോക്താക്കളെയും PMAY പദ്ധതിയിൽ എടുത്തിട്ടുണ്ട്.
 ഇവർക്ക് മതിയായ തുക വകയിരുത്തിയിട്ടില്ല. മുകളിൽ പറഞ്ഞ തുകയിൽ
 മിച്ചമുള്ളത് ഈ വർഷത്തെ PMAY പ്രോജക്ടിനു ഉപയോഗിക്കാൻ അനുമതി
 ആവശ്യപ്പെട്ടിരിക്കുന്നു.

28 എഴുകോൺ ഗ്രാമപഞ്ചായത്ത പ്രസിഡന്റിന്റെ 02.11.16 ലെ ഇ3-3304/2016 ാം നമ്പർ കത്തും 31.10.2016 ലെ II (2)ാം നമ്പർ ഭരണസമിതി തീരുമാനവും.

2004 -05 വർഷം നിർമ്മിച്ച ആഡിറ്റോറിയം പൂർത്തീകരിച്ചിരുന്നില്ല. 2012-13 വർഷം ലോകബാങ്ക് വിഹിതമായ 10.00 ലക്ഷം രൂപ ഉപയോഗിച്ച് ചില നിർമ്മാണ പ്രവർത്തനങ്ങൾ നടത്തിയിരുന്നു. കെട്ടിടത്തിന്റെ നിർമ്മാണം സംബന്ധിച്ച പോരായ്മകൾ ചൂണ്ടികാട്ടി (പാർക്കിംഗ് സൗകര്യം ഇല്ല, സൗകര്യപ്രദമായ പ്രവേശന കവാടം ഇല്ല തുടങ്ങിയ കാരണങ്ങളാൽ) ലോക്കൽ ഫണ്ട് ഓഡിറ്റ് ടീം ചെലവ് തടസ്സപ്പെടുത്തിയിരിക്കുകയാണ്. 2016-17 സാമ്പത്തിക വർഷം ലഭിച്ച പെർഫോമൻസ് ഗ്രാന്റ് ഉപയോഗിച്ച് പണികൾ പൂർത്തിയാക്കാൻ അനുമതി ആവശ്യപ്പെട്ടിരിക്കുന്നു.

29 ചിറ്റൂർ - തട്ടമംഗലം മുനിസിപ്പൽ ചെയർമാന്റെ കത്ത്. (06.02.16 ൽ ലഭിച്ചത്)

ലോകബാങ്ക് അധിക ധനസഹായമായി ലഭിച്ച 2.00 കോടി രൂപയ്ക്ക് 2 പ്രോജക്ടുകൾ എടുത്തിരുന്നു. ജില്ലാ ആസൂത്രണ സമിതി അംഗീകരിച്ചതാണ് ഡി.പി.സി. അംഗീകരിച്ചതിന്റെ പ്രൊസീഡിംഗ്സ് ലഭിച്ചില്ല എന്ന കാരണം പറഞ്ഞ് സാങ്കേതികാനുമതി നൽകുന്നില്ല എന്ന് അറിയിച്ചിരിക്കുന്നു. ഈ പ്രവൃത്തി 20.03.2017 നു മുമ്പ് പൂർത്തീകരിക്കേണ്ടതാണ്. സാങ്കേതികാനുമതി ലഭിക്കാൻ വൈകുന്ന തിനാൽ സമയം ദീർഘിപ്പിച്ചു നൽകാൻ ആവശ്യപ്പെട്ടിരിക്കുന്നു.

30 തിരുവനന്തപുരം പട്ടികജാതി വികസന ഓഫീസറുടെ 07.01.2017 ലെ എസ്.സി.പി./52/46/16-ാം നമ്പർ കത്തും 17.02.2016 ലെ 3 (സി) 50-ാം നമ്പർ കൗൺസിൽ തീരുമാനവും.

നഗരസഭയിൽ 2012-13 മുതൽ 2014-15 വരെ പട്ടികജാതി വിഭാഗക്കാർക്ക് വീടുനിർമ്മാണം നടത്തിയതിന് യൂണിറ്റ് കോസ്റ്റ് 2.00 ലക്ഷം രൂപയായിരുന്നു അനുവദിക്കാവുന്നത്. പല വീടുകളും പൂർത്തീകരിക്കാൻ കഴിഞ്ഞിട്ടില്ല. ഇപ്പോൾ ഭവനനിർമ്മാണത്തിന് 3.00 ലക്ഷം രൂപയാണ് അനുവദിക്കാവുന്നത്. ഇനിയും വീടു നിർമ്മാണം പൂർത്തിയാക്കാത്തവർക്കും അവസാന ഗഡു കൈപ്പറ്റാത്തവർക്കും പുതിയ നിരക്കായ 3.00 ലക്ഷം രൂപ പ്രകാരം ബാക്കി നൽകാൻ അനുമതി ആവശ്യപ്പെട്ടിരിക്കുന്നു.

31 നഗര കാര്യ ഡയറക്ടറുടെ 25.10.16 ലെ ഡി.സി. - 23276/2016-ാം നമ്പർ കത്തും നീലേശ്വരം നഗരസഭാ സെക്രട്ടറിയുടെ 04.10.16 ലെ ഇ-3563/16-ാം നമ്പർ കത്തും (എൽ.എസ്.ജി.ഡി- ഡി.സി.3/1042/2016-എൽ.എസ്.ജി.ഡി)

നീലേശ്വരം റെയിൽവേ എട്ട് ഓവർ ബ്രീഡ്ജ് പ്ലാറ്റ്ഫോമിൽ നിന്ന് ദീർഘിപ്പിച്ചു നിർമ്മിക്കുന്നതിന് 6062902/- രൂപയുടെ എസ്റ്റിമേറ്റ് തയ്യാറാക്കി റെയിൽവേ നൽകിയിട്ടുണ്ട്. ഇത് MPLAD ഉപയോഗിച്ചാണ് നിർമ്മിക്കുന്നത്. ഇതിന് സെന്റേജ് തുകയായ 1,21,258/- രൂപ നഗരസഭ നൽകണമെന്ന് അറിയിച്ചിട്ടുണ്ട്. ഈ തുക നൽകാൻ അനുമതി ആവശ്യപ്പെട്ടിട്ടുണ്ട്.

32 ബഹു. വേങ്ങര എം.ൽ.എ യുടെ 24.01.2017 ലെ കത്തും വേങ്ങര ബ്ലോക്കുപഞ്ചായത്ത് പ്രസിഡന്റിന്റെ 21.01.2017 ലെ കത്തും.

വേങ്ങര ബ്ലോക്കു പഞ്ചായത്തിന്റെ വാർഷിക പദ്ധതിയിൽ ഉൾപ്പെടുത്തിയിട്ടുള്ള ഊരകം - നെടുംപറമ്പ് പട്ടികജാതി കോളനി നവീകരണം (6.00 ലക്ഷം രൂപ) എന്ന പ്രോജക്ടിന് അനുമതി ആവശ്യപ്പെട്ടിരിക്കുന്നു.

33 ബഹു. വേങ്ങര എം.എൽ.എ യുടെ 24.01.2017 ലെ കത്തും വേങ്ങര ബ്ലോക്കു പഞ്ചായത്തു പ്രസിഡന്റിന്റെ 23.01.2017 ലെ ഇ-154/2016-ാം നമ്പർ കത്തും.

വേങ്ങര ബ്ലോക്കു പഞ്ചായത്തിന്റെ വാർഷിക പദ്ധതിയിൽ ഉൾപ്പെടുത്തിയിട്ടുള്ള താഴെപ്പറയുന്ന പ്രോജക്റ്റുകൾ നടപ്പാക്കാൻ അനുമതി ആവശ്യപ്പെട്ടിരിക്കുന്നു.

1. ആപ്തോടിന് സൈഡ് കെട്ടി സംരക്ഷണം (പ്രോ.നം. 35/17, അടങ്കൽ 8.00 ലക്ഷം രൂപ)
2. പുതുപ്പറമ്പ് പുഞ്ചപ്പാട് കനാൽ ബാക്കി ഭാഗം പൂർത്തിയാക്കൽ (പ്രോ.നം. 12/16 അടങ്കൽ 6.00 ലക്ഷം രൂപ)

ആക്ട് പ്രകാരം ബ്ലോക്ക് പഞ്ചായത്തിന്റെ ചുമതലയിൽ വരാത്തതിനാലും മാർഗ്ഗരേഖയിൽ പറയാത്തതിനാലും ക്രമനമ്പർ 2-ന്റെ ഒന്നാം ഘട്ടം പൂർത്തിയാക്കിയപ്പോൾ ലോക്കൽ ഫണ്ട് ഓഡിറ്റ് വിഭാഗം തടസ്സം ഉന്നയിച്ചിട്ടുണ്ട്.

34 എഴുംകുളം ഗ്രാമപഞ്ചായത്ത് പ്രസിഡന്റിന്റെ 24.01.2017 ലെ കത്ത്.
 ഗ്രാമപഞ്ചായത്തിലെ തെരുവുവിളക്കു പരിപാലനത്തിന് ഇലക്ട്രിഷ്യന്റേയും പഞ്ചായത്തിനു സ്വന്തമായുള്ള പിക് അപ് വാൻ ഓടിക്കുന്ന ഡ്രൈവറുടേയും ദിവസവേതനം യഥാക്രമം 500/- രൂപയും 400/- രൂപയുമാണ് നൽകുന്നത്. ഇത് യഥാക്രമം 750/- രൂപയായും 600/- രൂപയായും വർദ്ധിപ്പിച്ചു നൽകാൻ അനുമതി ആവശ്യപ്പെട്ടിരിക്കുന്നു.

35 കേരള സംസ്ഥാന വികലാംഗ ക്ഷേമകോർപ്പറേഷൻ ചെയർമാന്റെ 11.01.2017 ലെ 04/എ3/2017/ കത്ത്.
 സർക്കാരിന്റെ പുതിയ ഉത്തരവുപ്രകാരം പൊതുമേഖലാ സ്ഥാപനങ്ങൾ സ്വന്തമായി ഉല്പാദിപ്പിക്കാത്ത സാധനങ്ങൾ ടെണ്ടർ കൂടാതെ തദ്ദേശഭരണ സ്ഥാപനങ്ങൾക്ക് വാങ്ങാൻ പാടില്ല. കേരള സംസ്ഥാന വികലാംഗക്ഷേമ കോർപ്പറേഷൻ സാമൂഹ്യനീതി വകുപ്പിന് ആവശ്യമായ സാധനങ്ങൾ വാങ്ങി നൽകുകയാണ് ചെയ്തുകൊണ്ടിരുന്നത്. ഭിന്നശേഷിക്കാർക്കു വേണ്ടി ഉപകരണങ്ങൾ വികലാംഗ ക്ഷേമ കോർപ്പറേഷനിൽ നിന്നും ടെണ്ടർ നടപടികൾ ഒഴിവാക്കി വാങ്ങാൻ സാമൂഹ്യനീതി വകുപ്പിനെ അനുവദിക്കണമെന്ന് ആവശ്യപ്പെട്ടിരിക്കുന്നു.

36 ബഹു. നെന്മാറ എം.എൽ.എയുടെ 04.01.2017 ലെ കത്തും നെന്മാറ ഗ്രാമപഞ്ചായത്തു പ്രസിഡന്റിന്റെ 24.11.2016 ലെ എ.ഐ.സി.പി/2016- 10-ാം നമ്പർ കത്തും.
 നെന്മാറ ഗ്രാമപഞ്ചായത്തിൽ മാലിന്യസംസ്കരണത്തിന് ഗ്രാമപഞ്ചായത്ത് 20.00 ലക്ഷം രൂപയും ജില്ലാ പഞ്ചായത്ത് വിഹിതമായി 50.00 ലക്ഷം രൂപയും വക കൊള്ളിച്ച് പ്രോജക്ട് അംഗീകരിച്ചിട്ടുണ്ട്. വിപുലമായ മാലിന്യ സംസ്കരണം ആസൂത്രണം ചെയ്തിട്ടുണ്ട്. ഇപ്പോൾ 5 പേരെ താല്ക്കാലികമായി നിയമിച്ചിട്ടുണ്ട്. 15 - പേരെ കൂടി താല്ക്കാലികമായി നിയമിക്കാൻ അനുമതി ആവശ്യപ്പെട്ടിട്ടുണ്ട്.

37. ബഹു. നെന്മാ എം.എൽ.എയുടെ 24.01.2017 ലെ കത്തും നെന്മാറ ബ്ലോക്കു പഞ്ചായത്തിന്റെ 07.09.2016 ലെ 4 (5)ാം നമ്പർ ഭരണസമിതി തീരുമാനവും.
 2011 - ൽ നെന്മാറ ബ്ലോക്കു പഞ്ചായത്തിന് 16.00 ലക്ഷം രൂപ നിർമ്മൽ പുരസ്കാരമായി ലഭിച്ചിരുന്നു. ഇതിൽ 9.00 ലക്ഷം രൂപ ഉപയോഗിച്ച് 2014-15ൽ മൂന്നു കുടിവെള്ള പദ്ധതി നടപ്പാക്കി. ബ്ലോക്കു പഞ്ചായത്തിന്റെ നിർമ്മൽ പുരസ്കാര തുക കുടിവെള്ള പദ്ധതികൾക്ക് ഉപയോഗിക്കാവുന്നതല്ല എന്നു ചൂണ്ടിക്കാട്ടി പെർഫോമൻസ് ഓഡിറ്റ് വിഭാഗം കുറിപ്പെഴുതിയിരിക്കുന്നു. ഇതൊഴിവാക്കി നൽകാൻ തീരുമാനമുണ്ടാകണമെന്ന് ആവശ്യപ്പെട്ടിരിക്കുന്നു.

38 സാമൂഹ്യനീതിവകുപ്പ് ഡയറക്ടറുടെ 18.08.2016 ലെ ICDS/A7/3187/2016 ാം നമ്പർ കത്തും ഉള്ളടക്കം ചെയ്തിരിക്കുന്ന കുറിപ്പും.

2016-17 വർഷം 14.50 ലക്ഷം രൂപ ക്രമത്തിൽ 200 അങ്കണവാടി കെട്ടിടങ്ങൾ നിർമ്മിക്കുന്നതിനും 1.00 ലക്ഷം രൂപ ക്രമത്തിൽ 1370 അങ്കണവാടി കെട്ടിടങ്ങൾ നവീകരിക്കുന്നതിനും തീരുമാനിച്ചിട്ടുണ്ട്. ഇതിന് ആകെ 42.7 കോടി രൂപ വേണം. ഇതിനാവശ്യമായ തുക 60:40 എന്ന അനുപാതത്തിൽ സാമൂഹ്യ നീതി വകുപ്പും തദ്ദേശ സ്വയംഭരണ സ്ഥാപനങ്ങളും ചെലവഴിക്കാനാണ് ഉദ്ദേശിക്കുന്നത്. ഇതിലെ തദ്ദേശസ്വയം ഭരണ വിഹിതമായ 17.08 കോടി രൂപ വകയിരുത്തണമെന്ന് ബന്ധപ്പെട്ട തദ്ദേശ ഭരണസ്ഥാപനങ്ങളോട് നിർദ്ദേശിക്കണമെന്ന് ആവശ്യപ്പെട്ടിരിക്കുന്നു.

39 തിരുവിലാമല ഗ്രാമപഞ്ചായത്ത് പ്രസിഡന്റിന്റെ 03.01.2017 ലെ കത്തും 07.10.16 ലെ 1 (4)-ാം നമ്പർ ഭരണസമിതി തീരുമാനവും (LSGD-DA1/17/2017/(SGD)).

ധനകാര്യകമ്മീഷൻ അവാർഡ് വകയിരുത്തി (3.00 ലക്ഷം) തിരുവിലാമല ടൗണിൽ വൈഫെ സൗകര്യം ഒരുക്കുന്നതിന് പ്രോജക്ട് തയ്യാറാക്കിയിട്ടുണ്ട്. ഇതു നടപ്പാക്കാൻ അനുമതി ആവശ്യപ്പെട്ടിരിക്കുന്നു.

40 ഏഴം കുളം ഗ്രാമപഞ്ചായത്ത് പ്രസിഡന്റിന്റെ 07.02.2017 ലെ കത്തും 30.01.2017 ലെ 1(4) -ാം നമ്പർ ഭരണസമിതി തീരുമാനവും

തെരുവുവീളക്ക് അറ്റകുറ്റപ്പണിക്ക് 20.00 ലക്ഷം രൂപ വികസനഫണ്ടും 5.00 ലക്ഷം തനതുഫണ്ടും ഉൾപ്പെടുത്തി പ്രോജക്ട് തയ്യാറാക്കിയിട്ടുണ്ട്. (പ്രോ.നം. 87/07/) അടിയന്തിരമായി നിർവ്വഹണം നടത്തണമെന്ന ഉദ്ദേശ്യത്തോടെ ഇ-ടെണ്ടർ ഒഴിവാക്കി പത്ര പരസ്യം നൽകി 4,66,599/- രൂപയുടെ സാധനങ്ങൾ വാങ്ങി. ഈ നടപടിക്ക് സാധൂകരണം നൽകണമെന്ന് ഈ തുക വികസനഫണ്ടിൽ നിന്നു നൽകാൻ അനുമതി നൽകണമെന്നും ആവശ്യപ്പെട്ടിരിക്കുന്നു.

41 ബഹു. കുന്നത്തൂർ എം.എൽ.എയുടെ 09.02.2017-ലെ കത്തും കുന്നത്തൂർ ഗ്രാമപഞ്ചായത്തു സെക്രട്ടറിയുടെ 09.02.2017-ലെ എ3-1776/17-ാം നമ്പർ കത്തും 30.01.2017 ലെ 1 (8)-ാം നമ്പർ ഭരണസമിതി തീരുമാനവും

പഞ്ചായത്തിൽ നിലയ്ക്കൽ ക്ഷേത്രം - വഞ്ചിമുക്ക് - അയ്യങ്കാളിപ്പടി - ചെട്ടിയാർമുക്ക് റോഡ് കോൺക്രീറ്റിംഗിന് 4.50 ലക്ഷം രൂപ വകയിരുത്തി (SCSP)

പ്രോജക്ട് തയ്യാറാക്കിയിട്ടുണ്ട്. 120 പട്ടികജാതി വിഭാഗക്കാർ ഇവിടെ താമസിക്കുന്നു. മറ്റ് വിഭാഗക്കാർ ആരും ഇല്ല. ഒരു ഭാഗത്ത് ക്ഷേത്രമായതുകൊണ്ട് ആ ഭാഗത്ത് താമസക്കാർ ആരും ഇല്ല എന്ന കാരണത്താൽ പട്ടികജാതി വികസന ഓഫീസർ ഫിസിബിലിറ്റിസർട്ടിഫിക്കറ്റ് നൽകുന്നില്ല. പ്രത്യേക അനുമതി ആവശ്യപ്പെട്ടിരിക്കുന്നു.

42 ബഹു. കൊട്ടാരക്കര എം.എൽ.എ യുടെ 10.02.2017 - ലെ കത്തും വെളിയം ഗ്രാമപഞ്ചായത്ത് പ്രസിഡന്റിന്റെ 09.02.17 ലെ കത്തും 23.01.2017 ലെ I (2) നമ്പർ ഭരണ സമിതി തീരുമാനവും.

പഞ്ചായത്തിൽ മുട്ടറ മരുതിമല ഇക്കോ ടൂറിസം പദ്ധതിയായി 15.58 ഹെക്ടർ സ്ഥലം ഏക്കറിന് 1000/- രൂപ വാർഷിക ഫീസ് ആയി 20 വർഷത്തേക്ക് റവന്യൂ പുറമ്പോക്ക് ഭൂമി പഞ്ചായത്തിന് സർക്കാർ കൈമാറിയിട്ടുണ്ട്. ലീസ് തുക കണ്ടെത്താൻ സൂക്ഷ്മ മേഖല കോഡ് അനുവദിക്കണമെന്ന് ആവശ്യപ്പെട്ടിരിക്കുന്നു.

43 ചേന്ദമംഗലം ഗ്രാമപഞ്ചായത്തു പ്രസിഡന്റിന്റെ 05.11.2016 ലെ കത്ത്

ഗ്രാമപഞ്ചായത്തു വിഹിതമായി 6.45 ലക്ഷം രൂപയും ബ്ലോക്ക് പഞ്ചായത്തു വിഹിതമായി 19.10. ലക്ഷം രൂപയും വകയിരുത്തി പച്ചക്കറി കൃഷിയായി ഗ്രാമം ഹരിതാഭം എന്ന പ്രോജക്ട് തയ്യാറാക്കിയിട്ടുണ്ട്. കാർഷിക കർമ്മസേന രൂപീകരിച്ചാണ് പ്രോജക്ട് നടപ്പാക്കുന്നത്. ഇതുമായി ബന്ധപ്പെട്ടു താഴെപ്പറയുന്നവയ്ക്ക് അനുമതി ആവശ്യപ്പെട്ടിരിക്കുന്നു.

(I) കർമ്മ സേനയിൽ ഉൾപ്പെടുത്തുന്ന തൊഴിലാളികൾക്ക് പരിശീലനം നൽകാൻ അനുമതി ആവശ്യപ്പെട്ടിരിക്കുന്നു.

(II) കാർഷിക സേനയ്ക്ക് യന്ത്രങ്ങൾ വാങ്ങുന്നതിന് 100 ശതമാനം സബ്സിഡി നൽകാൻ അനുമതി ആവശ്യപ്പെട്ടിരിക്കുന്നു.

അഭിപ്രായക്കുറിപ്പ് - മാർഗ്ഗരേഖപ്രകാരം 75% സബ്സിഡി യെ നൽകാവുന്ന കഴിഞ്ഞ കോർഡിനേഷൻ കമ്മിറ്റികളിൽ 100% സബ്സിഡി കർമ്മസേനക്കു നൽകാനുള്ള മറ്റു തദ്ദേശഭരണ സ്ഥാപനങ്ങളുടെ ആവശ്യം പരിഗണിച്ചിരുന്നില്ല.

(III) ഗ്രോബാഗ് കർമ്മസേനയാണ് നിറയുന്നത്. ഇതിന്റെ സബ്സിഡി കർമ്മസേനയ്ക്കു നൽകാൻ അനുമതി ആവശ്യപ്പെട്ടിരിക്കുന്നു.

44 കേരള റൂറൽ എംപ്ലോയ്മെന്റ് വെൽഫെയർ സൊസൈറ്റി ചെയർമാന്റെ 06.02.2017 ലെ എ/1507/2014-ാം നമ്പർ കത്ത്.

തദ്ദേശ ഭരണ സ്ഥാപനങ്ങൾക്ക് ആവശ്യമായ തെരുവ് വിളക്കുകൾ, അനുബന്ധ ഇലക്ട്രിക് ഉപകരണങ്ങൾ തുടങ്ങിയവ കേരള റൂറൽ എംപ്ലോയ്മെന്റ് വെൽഫെയർ സൊസൈറ്റിയിൽ നിന്ന് ടെണ്ടർ കൂടാതെ നേരിട്ടു വാങ്ങുന്നതിന് തദ്ദേശഭരണ സ്ഥാപനങ്ങൾക്ക് അനുമതി നൽകണമെന്ന് ആവശ്യപ്പെട്ടിരിക്കുന്നു.

45 ബഹു. പിറവം എം.എൽ.എയുടെ 25.01.2017 - ലെ കത്തും മണീട് ഗ്രാമപഞ്ചായത്തു പ്രസിഡന്റിന്റെ 07.01.2017 ലെ കത്തും 26.10.16 ലെ 1(3), 21.12.16 ലെ 1(2), 26.10.16 ലെ 1 (5) എന്നീ നമ്പരായുള്ള ഭരണസമിതി തീരുമാനങ്ങളും

താഴെ പറയുന്നവയ്ക്ക് പ്രത്യേക അനുമതി ആവശ്യപ്പെട്ടിരിക്കുന്നു.

1) എസ്.സി.എസ്.പി ഫണ്ടുപയോഗിച്ച് ഈറ്റ ഉല്പന്നങ്ങൾ ഉണ്ടാക്കുന്ന പട്ടിക വർഗ്ഗ വിഭാഗക്കാർക്ക് വ്യക്തികൾക്ക് ബാംബു കോർപ്പറേഷൻ ലിമിറ്റഡിൽ നിന്ന് ഈറ്റവാങ്ങാൻ അനുമതി ആവശ്യപ്പെട്ടിരിക്കുന്നു.

11) കോഴി, കാട, താറാവ് മുതലായ വളർത്തു പക്ഷികൾക്ക് നൽകാവുന്ന സബ്സിഡി തുക 75% മാണ്. ഇത് VAT ഒഴിച്ചുള്ള വിലയ്ക്കു മാത്രമാണോ എന്ന് സ്പെഷ്യാലൈസ്ഡ് നൽകേണമെന്നാവശ്യപ്പെട്ടിരിക്കുന്നു. VAT ഗുണഭോക്താക്കാവ് സ്വയം വഹിക്കേണ്ടി വന്നാൽ ഏതാണ്ട് 35% തുക ഗുണഭോക്താവിഹിതമാകും.

(11) പട്ടികജാതി വിഭാഗത്തിൽപ്പെട്ടവർക്ക് വിവാഹധനസഹായം 50000/- രൂപ നൽകുന്നുണ്ട്. രക്ഷകർത്താക്കൾ വിവാഹത്തിന് 15 ദിവസം മുൻപോ വിവാഹത്തിന് ശേഷം 90 ദിവസത്തിനകമോ അപേക്ഷിക്കണം എന്നാണ് സർക്കാർ നിർദ്ദേശം. കഴിഞ്ഞ വർഷങ്ങളിൽ അപേക്ഷിക്കാൻ കഴിയാത്തവരുണ്ടെന്നും അതിനാൽ അവർക്കകൂടി ആനുകൂല്യം ലഭിക്കത്തക്കരീതിയിൽ അപേക്ഷാസമയത്തിൽ ഭേദഗതി വരുത്തണമെന്നാവശ്യപ്പെട്ടിട്ടുണ്ട്.

46 കൊല്ലം ജില്ലാ പഞ്ചായത്ത സെക്രട്ടറിയുടെ 25.01.17 ലെ നമ്പർ കത്തും 28.12.16 കോർഡിനേഷൻ കമ്മിറ്റിയുടെ തീരുമാനവും (ഖണ്ഡിക. 3.56)

കൊല്ലം ജില്ലാ പഞ്ചായത്ത് 2013-14, 2014-15 വർഷം 7 പ്രോജക്ടുകളിലായി ആകെ 1,22,47,456/- രൂപ ചെലവഴിച്ചു. ഇതിനെതിരെ അക്കൗണ്ടന്റ് ജനറൽ ഓഡിറ്റ് വിഭാഗം കുറിപ്പെഴുതിയിരിക്കുകയാണ്. പഞ്ചായത്ത് രാജ് ആക്ട് പ്രകാരം ജില്ലാ പഞ്ചായത്തിന് നടപ്പാക്കാൻ ചുമതലപ്പെടുത്തിയിട്ടുള്ള പ്രവൃത്തികളിൽ മണ്ണു സംരക്ഷണം ഉൾപ്പെട്ടിട്ടില്ല എന്ന് ചൂണ്ടിക്കാട്ടിയാണ് കുറിപ്പെഴുതിയിരിക്കുന്നത്. ഇത് 28.12.2016 ലെ കോർഡിനേഷൻ കമ്മിറ്റിയിൽ ചർച്ചചെയ്യുകയും ഇതിന്മേൽ വിശദമായ റിപ്പോർട്ടു നൽകാൻ കൊല്ലം ജില്ലാ പഞ്ചായത്ത സെക്രട്ടറിയെ ചുമതലപ്പെടുത്തുകയും ചെയ്തിരുന്നു.

തൊഴിലുറപ്പ് പദ്ധതി ഗ്രാമപഞ്ചായത്തുകൾ കേന്ദ്രീകരിച്ച് നടക്കുന്ന തിനാൽ കോളനി സംരക്ഷണത്തിനുള്ള മണ്ണുജലസംരക്ഷണ പ്രവർത്തനം MGNREGS- മായി സംയോജിപ്പിക്കാൻ കഴിയുന്നില്ല എന്നും കോളനി സംരക്ഷണം അത്യാവശ്യമായതിനാലാണ് നടപ്പാക്കിയതെന്നും ജില്ലാ പഞ്ചായത്ത സെക്രട്ടറി അറിയിച്ചിട്ടുണ്ട്. 2015-16, 2016-17 - വർഷം മണ്ണുസംരക്ഷണ പ്രവർത്തനം ജില്ലാ പഞ്ചായത്ത് ഏറ്റെടുത്തിട്ടുണ്ട്.

47 മാണിക്കൽ പഞ്ചായത്ത സെക്രട്ടറിയുടെ 10.02.2017 ലെ എ4/9689/17-ാം നമ്പർ കത്ത്.

പ്ലാസ്റ്റിക് റിസോഴ്സ് റിക്കവറി സെന്ററിന് ശാന്തിഗിരി ആശ്രമം വക 50 സെന്റ് സ്ഥലം 15 വർഷത്തേക്ക് ലീസിനെടുത്ത് പ്രവർത്തനം നടത്താൻ ഉദ്ദേശിച്ചിരിക്കുന്ന പ്രോജക്റ്റിൽ ശാന്തിഗിരി ആശ്രമവുമായി എഗ്രിമെന്റ് വാക്കാൽ അനുമതി ആവശ്യപ്പെട്ടിരിക്കുന്നു. 25 ലക്ഷം രൂപയുടെ കെട്ടിടവും 4 ലക്ഷം രൂപയുടെ മെഷീനറിയും പഞ്ചായത്ത് സ്ഥാപിക്കും. നടത്തിപ്പുചെലവ് ആശ്രമം വഹിക്കും. പ്ലാസ്റ്റിക് വിലനയിൽ നിന്ന് കിട്ടുന്ന വരുമാനം ആശ്രമം എടുക്കും.

48 ബഹു. ചെങ്ങന്നൂർ എം.എൽ.എയുടെ 21.02.2017-ലെ CGNR/01/2017-ാം നമ്പർ കത്തും ചെങ്ങന്നൂർ ബ്ലോക്ക് പഞ്ചായത്ത് സെക്രട്ടറിയുടെ 2.01.2017 - ഡി 340/16-ാം നമ്പർ കത്തും.

ഐ.എ.വൈ ഭവന പദ്ധതി പ്രകാരം ലഭിച്ച തുകയുടെ പലിശയായും മറ്റും 1,18,21,017/- രൂപ ബാങ്കിൽ മിച്ചമുണ്ട്. ഈ തുക ഉപയോഗിച്ച് മാതൃക രോഗം ബാധിച്ചവർ, അഗതികൾ, ശാരീരിക മാനസിക വെല്ലുവിളി നേരിടുന്നവർ എന്നിവർക്ക് വീടുവെച്ചു നൽകാൻ അനുമതി ആവശ്യപ്പെട്ടിരിക്കുന്നു. IAY മാനദണ്ഡപ്രകാരം ജില്ലാ ഗ്രാമപഞ്ചായത്തുവിഹിതവും ഉൾപ്പെടുത്തിയിട്ടുണ്ട്. സംസ്ഥാന വിഹിതമായി അധികം ലഭിക്കേണ്ട വിഹിതത്തിനുപകരമാണ് മുകളിൽ പറഞ്ഞ തുക ഉപയോഗിക്കാനാണ് അനുമതി ആവശ്യപ്പെട്ടിരിക്കുന്നത്.

49 ബഹു.വടകര എം.എൽ.എ യുടെ 30.01.2017 ലെ കത്തും വടകര ബ്ലോക്ക് പഞ്ചായത്ത് പ്രസിഡന്റിന്റെ 30.01.2017 ലെ കത്തും.

ബ്ലോക്ക് പഞ്ചായത്തിൽ ഒരു മത്സ്യവിപണന കേന്ദ്രവും മത്സ്യസംസ്കരണത്തിനും മറ്റും ഒരു പരിശീലന കേന്ദ്രവും ആരംഭിക്കുന്നതിന് അനുമതി ആവശ്യപ്പെട്ടിരിക്കുന്നു. പ്രോജക്ട് വാർഷിക പദ്ധതിയിൽ ഉൾപ്പെടുത്തിയിട്ടില്ല

50 മുനിസിപ്പൽ ചേംബർ ചെയർമാന്റേയും സെക്രട്ടറിയുടേയും 13.02.2017 ലെ കത്ത്. താഴെ പറയുന്ന ആവശ്യങ്ങൾ കോർഡിനേഷൻ കമ്മിറ്റിയുടെ പരിഗണനയ്ക്കായി നൽകിയിരിക്കുന്നു.

- (1) മുനിസിപ്പൽ ചെയർമാന്മാർക്ക് ഒരു പേഴ്സണൽ അസിസ്റ്റന്റിനെ നിയമിക്കാനും ചെലവ് തനതുഫണ്ടിൽ നിന്നു ചെലവഴിക്കാനും അനുമതി.
- (2) ടെലഫോൺ അലവൻസ് 1000/- രൂപയിൽ നിന്ന് 2000/- രൂപയാക്കി വർദ്ധിപ്പിക്കണം.
- (3) അദ്ധ്യക്ഷന്റെ ഓഫീസിൽ ചായ സൽക്കാരത്തിനും മറ്റും 500/- രൂപ എന്നുള്ളത് 3000/- രൂപയാക്കണം എന്ന് ആവശ്യപ്പെട്ടിരിക്കുന്നു.

51 ബഹു. റാന്നി എം.എൽ.എ യുടെ 02.02.17 ലെ കത്ത്

വയോജനങ്ങളുടെ മാനസിക ശാരീരിക ഉല്ലാസത്തിനായി വയോജന സൗഹൃദ പദ്ധതിയും വിദ്യാർത്ഥികൾക്കായി നാടിനെ അറിയുക എന്ന പദ്ധതിയും ജില്ലാ ആസൂത്രണ സമിതിയുടെ അംഗീകാരത്തിനു വിധേയമായി നടപ്പാക്കാൻ കഴിഞ്ഞ വർഷം കോർഡിനേഷൻ കമ്മിറ്റി അനുമതി നൽകിയിരുന്നു. ഭാവിയിലും ഇത്തരം പ്രോജക്റ്റുകൾ നടപ്പാക്കാൻ അനുമതി നൽകണമെന്ന് അറിയിച്ചിരിക്കുന്നു.

52 നെന്മേനി ശുദ്ധജലവിതരണസൊസൈറ്റി സെക്രട്ടറിയുടെ 22.12.2016 ലെ കത്ത്.

ശുദ്ധജല വിതരണ പദ്ധതിയിൽ വൈദ്യുതി ബില്ലിൽ വളരെയധികം വർദ്ധനവുണ്ട്. ഇത് ഗുണഭോക്തൃസമിതി മുഖേന ശുദ്ധജലം വിതരണം ചെയ്യുന്ന പദ്ധതികളെ ദോഷമായി ബാധിക്കുന്നുണ്ട്. അതിനാൽ ഗുണഭോക്തൃ സമിതി മുഖേന ജലവിതരണ നടത്തുന്ന പദ്ധതികളിലെ വൈദ്യുതി നിരക്ക് ഗാർഹിക നിരക്കിനു തുല്യമായി കുറവു ചെയ്യണമെന്ന് ആവശ്യപ്പെട്ടിരിക്കുന്നു.

53 ഉണ്ണികുളം ഗ്രാമപഞ്ചായത്ത് പ്രസിഡന്റിന്റെ 09.02.2017 ലെ കത്ത്.

ഓരോ കുടുംബത്തിനും മുട്ടയിടാൻ പാകമായ 20 കോഴി, കൂട്, ഒരു മാസത്തെ തീറ്റ എന്നിവ നൽകി (യൂണിറ്റ് ചെലവ് 18,000/- രൂപ) പഞ്ചായത്തിൽ 194 യൂണിറ്റ് ആരംഭിക്കാൻ ഉദ്ദേശിക്കുന്നു. പഞ്ചായത്തു തലത്തിൽ കോഴിമുട്ട ഉൽപാദന വിതരണ സംഘം രൂപീകരിക്കുകയാണ് ഉദ്ദേശം. ആകെ അടങ്കൽ 35.92 ലക്ഷം രൂപ. ഇതിൽ 50 ശതമാനം ഗുണഭോക്തൃവിഹിതം / ബാങ്ക് ലോൺ ആണ് പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

